

مقالات

اسلامی قانون اور نظام معاشرت

(۳)

ترجمہ مولوی ابو نصر محمد خالدی صاحب

(ماخوذ از - ڈولگیسی آف اسلام)

تعزیری قوانین اسلام کے تعزیری نظام کے متعلق زیادہ کہنا نہیں ہے۔ یہ انتقام کے ابتدائی تصور اور یہودی قانون کے ”آنکھ کے بدلے آنکھ اور کان کے بدلے کان“ والے اصول پر مبنی ہے۔ اسی وجہ سے اسلامی تعزیری قانون میں ہم کو بغیر کسی کمی کے وہی قدیم نظریات ملتے ہیں جو توریت میں مرقوم ہیں۔ ان تصورات کی قدرو قیمت تاریخی اور روحی حیثیت سے ہے۔ بعد کے فقہاء نے، باوجود اس کے کہ خود اہل عرب میں خیالات کی ترقی بہت کچھ ہوئی، قرآن کے الفاظ سے پہننے کی جرات نہیں کی، البتہ وہ توجیہ و تاویل کے ذریعے سے فاضل پر دنیسر نے یہاں خالص علی حثیت اسلام کے تعزیری قانون پر تحقیقی نظر ڈالنے کے بجائے ان متعصبانہ مغربوں پر تکیہ کر لیا ہے جو یورپ میں پہلے سے شائع و ذائع ہیں۔ زمانہ حال میں مغرب کے قانونی نظریات کا نشوونما جس ڈھنگ پر ہوا اس کا تمام ترجمان اس طرف ہے کہ سوسائٹی کے بجائے مجرم افراد کے ساتھ زیادہ ہمدردی، رحم اور شفقت کا برتاؤ کیا جائے۔ اس وجہ سے اہل مغرب کے نزدیک کسی قانون کے مہذب اور ترقی یافتہ ہونے کا معیار یہ قرار پا گیا ہے کہ وہ سوسائٹی کے امن کو غارت کرنے والے اور اجتماعی حقوق پر ڈاکہ ڈالنے والے اور سوسائٹی میں اخلاقی خرابیاں پیدا کرنے والے مجرمین کے ساتھ کس قدر نرمی برتا ہے اور انہیں کتنی لمبی قسطوں میں عذاب (بقیہ حاشیہ صفحہ ۱۹ پر ملاحظہ کریں)

قرآنی احکام کو سختی کے ساتھ نافذ کرنے سے گریز کرنے لگے۔

بقیہ حاشیہ ۴۹ - دیتا ہے۔ اس نقطہ نظر سے جو شخص اسلامی قانون کو دیکھے گا، ظاہر ہے کہ اسکو وہ بدنی سزائیں بہت سخت معلوم ہونگی جو قرآن اور توراہ میں تجویز کی گئی ہیں، کیونکہ وہ مغرب کے انفرادیت پرستانہ رجحان بالکل برعکس ایک دوسرے رجحان پر مبنی ہیں۔ اسلامی قانون کا رجحان اس طرف ہے کہ فرد کی بہ نسبت جماعت زیادہ اہم دیکھی اور جماعت کی مستحق ہے۔ وہ فرد کے جسم کی بہ نسبت جماعت کے اخلاق اور اجتماعی زندگی کے امن کو زیادہ عزیز رکھتا ہے، اور اس کے نزدیک کسی قانون کے مہذب ہونے کا معیار یہ ہے کہ وہ حیات اجتماعی کے نظم کو انتشار اور بد نظمی پھیلا دالی قوتوں کی دلائل سے کس حد تک محفوظ کرتا ہے۔ یہ دو مختلف قانونی رجحانات اور نظریات ہیں۔ ایک محقق عالم ان میں سے کسی کو پسند کرے اسکی تائید میں اور جسے ناپسند کرے اسکی تردید میں دلائل پیش کر سکتا ہے۔ مگر یہ بات شان تحقیق سے ہائل گری ہوئی ہے کہ آدمی کسی قانونی نظریہ کی تردید کے لیے اسکی قدامت کو بطور دلیل پیش کرے، یا "عدل" کے تصور کو "انصاف" کے لفظ سے تعبیر کر کے یہ سمجھے کہ اس نے اپنی اس غلطی تعبیر سے اسکی کافی تردید کر دی ہے۔ ترجمان القرآن

۱۵ یہاں پروفیسر صاحب واقعات کے بجائے خود اپنے خیالات کا عکس پیش فرما رہے ہیں۔ چونکہ ان کے نزدیک قرآن کے احکام غیر مہذب و وحشیانہ ہیں، اور ان کا مفروضہ یہ ہے کہ تہذیب و تمدن میں ترقی کرنے کے بعد مسلمانوں کو ان احکام پر عمل نہ کرنا چاہیے تھا، اس لیے انہوں نے قرآنی تعزیرات کے نفاذ میں فقہائے اسلام کی احتیاط کو یہ معنی پہنایا ہے کہ یہ فقہار خود بھی ان احکام کو وحشیانہ سمجھتے تھے اور لفظاً ان پر ایمان لانے کے باوجود عملاً ان کو نافذ کرنے سے گریز کرتے تھے۔ واقعات کو اپنی خواہشات کے مطابق ڈھالنے کی یہ اچھی خاصی لطیف کوشش ہے۔ مگر شاید قاضی پروفیسر کی نگاہ اُس حدیث پر نہیں پڑی جس میں رسول اللہ صلی اللہ علیہ وسلم نے فرمایا ہے کہ "مسلمانوں کی بیٹیوں کو حدود سے بچاؤ جہاں تک ممکن ہو" اور یہ حدیث بھی شاید انہوں نے نہیں دیکھی کہ "ملزم کو بری کرنے میں امام کا غلطی کر جانا اس سے بہتر ہے کہ وہ سزا دینے میں غلطی کرے" اور شاید ان احادیث سے بھی وہ واقف نہیں ہیں جن سے معلوم ہوتا ہے کہ رسول اللہ صلی اللہ علیہ وسلم مجرموں کے خود اقبال جرم کر لینے پر بھی انہیں سزا دینے

شریعت کا ترکہ کیا وسیع ترین مفہوم میں بھی اسلام کے قانونی ترکے کے متعلق گفتگو کی جاسکتی ہے۔ راجح الوقت رائے کے مطابق تو یہ معلوم کرنے کی کوشش کرنا ہی بے سود ہے کہ مشرقی و مغربی قانون کا کوئی نقطہ اتصال ہے، ایسے کہ اعتقاد کے سخت دائرہ میں محدود رہ کر وہ ہمارے کلیات تک نزول نہیں کر سکتا۔ چونکہ وہ مذہبی قانون ہے لہذا ہمارے تخیلات سے مختلف ہے اور اس میں نشو و ارتقاء کی بالکل صلاحیت نہیں۔ اس حیثیت سے دو نمایاں نقاط نظر کو عام طور پر گڈ مڈ کر دیا جاتا ہے۔ یہ بات اپنی جگہ درست ہے کہ نصرانیت اور دوسرے ادیان کی طرح اسلام کے بھی چند خاص معتقدات ہیں جنہیں اس کے پیرو بحث و تہیص کے لیے پیش نہیں کر سکتے۔ لیکن اسلامی قانون پر جامد ہونے کا الزام لگانا ایسا ہی نادرست ہو گا جیسا کہ نصرانیت پر اسی قسم کا الزام لگانا۔ ہر بڑے مذہبی نظام میں صرف اعتقادات ہی نہیں ہوتے بلکہ اس کے علاوہ کچھ اور بھی ہوتا ہے۔ سینٹ ٹامس اکیویناس (S. Thomas Aquinas) نے بالکل سچ کہا ہے کہ ”قانون کے آخری مقصد یعنی رفاہ عامہ کے مآخذ، اشخاص حالات اور ادارے کے مطابق بہت مختلف ہوتے ہیں“۔ اسلامی مفکرین اس چیز کو بالکل واضح طور پر سمجھے ہوئے تھے۔ ارسطو کے سیاسی نظریات نے دین کے الہامی

بقیہ حاشیہ ۲۹۵۔ میں کس قدر تامل فرماتے تھے۔ اور شاید انہوں نے اس بات پر بھی نظر نہیں فرمائی کہ قرآن اور حدیث کی رو سے جن اخلاقی و معاشرتی جرائم کی سزا نہیں سخت ہیں، انکے ثبوت کی شرائط بھی سخت رکھی گئی ہیں۔ اگر یہ سب باتیں بھی پروفیسر صاحب کی نظر میں ہوتیں تو انہیں خود معلوم ہو جاتا کہ قرآن کے تعزیری احکام کو نافذ کرنے میں فقہائے اسلام نے جو احتیاطیں برتی ہیں وہ دراصل اسلامی قانون کی اسپرٹ اور عہد رسالت و عہد صحابہ کے عدالتی نظائر پر مبنی ہیں، نہ کہ ان تخیلات پر جنہیں بیسویں صدی میں ایک یورپین پروفیسر ہی کا دماغ جنم دے سکتا ہے۔ ترجمان القرآن ۳۳۔ ”اسلام کے قانونی ترکہ“ سے پروفیسر صاحب کی مراد وہ اثرات ہیں جو زمانہ حال کے مغربی قوانین نے اسلام سے قبول کیے۔ ترجمان القرآن

اصول سے مل کر عربی علوم میں ایک ایسا نظام پیدا کیا جو عہد وسطی کے نصرانی سیاسی تخیلات سے ایک حد تک مشابہت رکھتا ہے۔ یہ تشابہ قدرتی ہونے کے ساتھ نمایاں بھی ہے۔ اسی پر ہم مختصراً گفتگو کریں گے۔ جیسا کہ ہم دیکھ چکے ہیں، معاشرہ ایک حقیقت ہے، مایہ کوئی پراگندہ انبوہ نہیں ہے بلکہ ایک ایسا اجتماع ہے جو مشترک مقصد کی وجہ سے قائم اور باہمی امداد کی بندشوں سے مربوط ہے۔ اس لیے مملکت کا معاشری اور اخلاقی تصور یہ قرار پاتا ہے کہ حکومت کا مقصد دنیا اور آخرت کی بھلائیوں کے حصول میں مارو دینا ہے، معاشرت ہی کے ڈھانچے سے قانونی نظام متعین ہوتا ہے، اور درحقیقت قانون کا جواز بھی اسی لیے نکلتا ہے۔

قانون کے آغاز کی نشاندہی مسلمان بھی بالکل ویسی ہی کرتے ہیں جیسی کہ اس کے متعلق نصرانی نظریہ میں بیان کی گئی ہے۔ یعنی تاریخی دور کی ابتداء میں ایک ایسا وقت گزرتا ہے جب سارے انسان ایک امت تھے۔ برائیوں سے ناواقف ابتدائی انسان فطری قوانین کے احکام کے مطابق پہلے بزاج (انارکی) کی حالت میں تھا۔ قابل کے جرم کے ساتھ ہی سنہری دور کا خاتمہ ہو گیا۔ انسان کے جذبات نے غلبہ حاصل کر کے معاشری پراگندگی پیدا کی جس سے حقیقی دین کو نقصان پہنچا اور مخصوص قوانین جاری کیے گئے۔

یہ صحیح ہے کہ دور توسط کے مسلمانوں نے یونان اور روم و عجم کے اخلاقی، سیاسی اور فلسفیانہ افکار و نظریات کا جوڑ اسلامی تعلیمات کے ساتھ ملا کر ایک ایسا نظام بنایا تھا جسے خالص اسلامی نظام کسی طرح نہیں کہا جاسکتا۔ مگر یہ مسلمانوں کا فعل تھا کہ اسلام کا، اسلام کسی ارسطو اور کسی افلاطون سے کچھ نہیں لیا۔ وہ خود اپنے مستقل نظریات اور اصول رکھتا ہے، اور جب اسلام کے عنوان پر کوئی بحث کی جائے تو صحیح یہ ہے کہ تمام تر گفتگو قرآن اور سیرت رسول اللہ، یا حد سے حد خلفاء راشدین کے طریقہ تک محدود رہے۔ لیکن مغربی مصنفین عموماً یہ غلطی کرتے ہیں کہ اسلام اور مسلمانوں کو ایک چیز قرار دیتے ہیں، اور اسلام کا عنوان دیکر ایک ہی مضمون میں قرآن، سنت اور مسلمان مفکرین کے خیالات اور مسلمان سلاطین و اہل سیاست کے افعال

قانون کا مقصد پرانی گور و کنا ہے۔ اس سے دو اصول نکلتے ہیں: مساوات اور تقویٰ۔
 ۱۔ پیغمبر (صلی اللہ علیہ وسلم) نے فرمایا کہ ”گورے کو کالے پر کوئی فضیلت نہیں اور نہ عربی کو
 عجمی پر، اپنے خالق کے سامنے سب انسان مساوی ہیں“ چونکہ سب مسلمان اللہ کے آگے مساوی درجہ
 رکھتے ہیں اور ان کی حیثیت ایک ایسے خاندان کے ارکان کی ہے جس میں کوئی شریف ہے نہ ذلیل
 بلکہ سب کے سب مسلمان ہیں اس لیے وہ کشوری قانون کے آگے بھی مساوی المرتبت ہیں۔ اس مساوات
 کا اعلان ایسے زمانے میں کیا گیا جب کہ تمام سچی معاشرہ اس سے عملًا واقف تھا۔

۲۔ سب کے لیے مساوی حیثیت رکھنے والے اس قانون کی بنیاد لازماً تقویٰ پر ہے۔ ہر مسلمان
 کو اپنا عہد پورا کرنا چاہیے۔ کوئی مسلمان دوسرے مسلمان کے مال سے بغیر اس کی منظوری کے استغنا
 نہیں کر سکتا۔ ”مسلمان مسلمان کا بھائی ہے لہذا وہ اس پر نہ تو ظلم کرے اور نہ اسکی بے عزتی کرے“ جس
 شخص نے اپنے بھائی کی آبرو یا کسی اور چیز پر دست درازی کی ہو اسے چاہیے کہ اس سے معاف کرے۔
 یہ اور اسی قسم کی بہت سی حدیثیں اسلامی قانون کے عام اصول ہیں۔ تقویٰ کا تصور دراصل اخلاقی ہے
 جس کو اسلام میں ایک عالمگیر مسلک اور اجتماعی طریق عمل کے درجہ تک ترقی دی گئی ہے۔ یہ بات ہم کو
 متاثر کرتی ہے، کیونکہ دیانت و راستبازی کے اُس جرمانی اور جاگیر داری تصور کی بہ نسبت، جو کہ شخصی
 وفاداری کے ساتھ وابستہ تھا، یہ اسلامی تصور پر ہنیز گاری ہمارے فیمیر سے زیادہ قریب ہے۔ اسی طرح
 اسلامی قانون انسان کی نیت کو اسکے تمام اعمال کی بنا قرار دیتا ہے۔ اسکی نگاہ میں اصلی اہمیت ظاہری
 افعال یا الفاظ کی نہیں بلکہ نیت اور ارادہ کی ہے۔ نیت اور ارادے کا اظہار خواہ کسی طرح ہو، وہ قانونی
 حدود پیدا کرنے کے لیے کافی ہے۔ اسلامی قانون میں ایسا شاذ ہی ہوتا ہے کہ کوئی حکم محض فعل کی ظاہری
 صورت پر یا محض الفاظ پر لگا دیا جائے۔ اس کے مقابلہ میں ذرا جرمانی ضابطہ کی اُن رسمی تفصیلات پر
 ایک نظر ڈالیے جن کا سلسلہ کہیں ختم ہی نہیں ہوتا۔

قاعدہ ہے جو قانون وضع کرنے بلکہ اس میں ترمیم کرنے کی قوت بھی رکھتا ہے۔ ”جس کو مومن پسند کرتا ہے اس کو اللہ بھی پسند کرتا ہے۔“ جب کوئی رواج باقاعدہ ہو، مستحکم ہو، اور تقویٰ یا شریعت کے عام اصولوں کے خلاف نہ ہو تو پھر عمل درآمد کو بھی قانون ہی کا سا اقتدار حاصل ہوتا ہے اور وہ شریعت ہی کا لازمی جزو ہو جاتا ہے۔

اخلاف کہتے ہیں کہ ”فروقت نے بہت سی ایسی چیزوں کو جائز کر دیا ہے جو سخت اصول کے اعتبار سے جائز ہونے کے لائق نہیں تھیں۔“ مثلاً مقروض کی حالت درست رکھنے کے لیے رہن جائز ہے۔ نظری طور پر قرضہ پر منافع لینے کی ممانعت ہے کیونکہ اکثر ابتدائی معیشتوں کی طرح یہ سرعت سے نامناسب سود تک پہنچ جاتا ہے اور ابتدائی معمولی منافع ہی بڑھ کر اپنے حدود سے تجاوز کر جاتے ہیں۔ اس کے ساتھ ہی ہم دوامی پٹے اور مزدور کو پیداوار کا کچھ حصہ بطور اجرت دینے اور دلال یا منادی کرنے والے سے معاہدہ کرنے..... کو بھی شامل کر سکتے ہیں۔ یہ تمام معاہدات شرعی اصول کی رو سے اپنے منشاؤں کے غیر یقینی ہونے اور امن میں خطرے کا عنصر موجود ہونے کی وجہ سے باطل و کالعدم قرار پانے چاہئیں۔ لیکن بایں ہمہ اہل سنت و جماعت کے دو فقہی مذہب ان کو جائز تسلیم کرتے ہیں۔

قانون صرف عمل درآمد ہی کو تسلیم نہیں کرتا بلکہ تبدیلیوں کا بھی ساتھ دیتا ہے۔ ”یہ ایک عام قاعدہ ہے کہ ہر وہ قانون جسکی بنیاد عمل درآمد یا رواج پر ہو رواج کی تبدیلی کے ساتھ ساتھ بدلتا رہتا ہے..... ایک طرف تو یہ کہا جاسکتا ہے کہ جو کچھ قائم ہو چکا ہے ہم کو اسکی پیروی کرنی چاہیے کیونکہ ہم قانون وضع نہیں کر سکتے، قانون وضع کرنے کے لیے جس اقتدار کی ضرورت ہے وہ ہم کو حاصل نہیں

لے سکتے ہیں اور غیر مناسب حد کا تعمیل فیہ اسلامی ہے۔ نیز یہ خیال کہ ”ابتدائی“ معیشتوں میں سود کی نوعیت کچھ اور تھی، اور موجودہ دور کی ”انتہائی“ معیشتوں میں کچھ اور ہے، یہ بھی کسی علمی حقیقت پر مبنی نہیں ہے بلکہ محض ایک وہم ہے۔ سود کی معاشی حیثیت اور اسکی اجتماعی منفرت جو پہلے تھی وہی آج بھی ہے۔ ترجمان القرآن

ہے۔ جو مسائل ہمارے روبرو پیش کیے جاتے ہیں ان کا حل ہم کو ان ہی اصول کے مطابق کرنا پڑتا ہے جو کتابوں میں مذکور ہیں۔ مگر دوسری طرف کسی ایسے قانون کو استعمال کرنا جسکی بنیاد قدیم رواج پر تھی لیکن جو اب بدل چکا ہے رائے عامہ کے خلاف جانا اور مذہب اپنی ناواقفیت ثابت کرنا ہے۔ حقیقت یہ ہے کہ جب کبھی کوئی قاعدہ کسی خاص زمانے کے حالات کے لیے بنایا گیا ہو تو ان حالات کے بدلنے کے ساتھ وہ قاعدہ بھی بدل جائیگا جن کے تحت وہ بنایا گیا تھا۔

اس ارتقاء کا منبع حاکم یا امیر ہے۔ اس کی حیثیت ایک وکیل کی ہے۔ وہ اپنے اقتدار کو شرعی احکام کی جگہ تو استعمال نہیں کر سکتا البتہ وہ مسلمہ مذاہب میں کسی ایک کو ترجیح دے سکتا ہے۔ وہ کسی رواج کو اس قدر عام کر سکتا ہے کہ بالآخر وہ قانون بن جائے۔ سب سے آخر یہ کہ ضرورت کے وقت حالات کے اعتبار سے وہ اپنے اختیار تمیزی کو بھی استعمال کر سکتا ہے جیسا کہ ہر ایک اچھے امین کو اپنے امانت دہندہ کی طرف سے کرنا چاہیے۔

کیا اس کے معنی یہ ہیں کہ اسلامی قانون کے ارتقاء میں مذہبی تخیل کا کوئی حصہ نہیں؟ ایسا کہنا اس زبردست اتحاد خیال کا غلط تصور پیش کرنا ہے جو اسلام کی خاص قوت ہے۔ علم فقہ مذہبیات کا ایک حصہ ہے۔ شاید نصرانیت سے بھی زیادہ خلافت نے قدیم شہری مملکت کے تخیل کو محو کر دیا۔ لیکن اس توجیہ میں ہم کو بے راہ نہ ہونا چاہیے۔ اس موضوع پر زیادہ غور کرنے سے معلوم ہوتا ہے کہ اسلامی مقننوں کا مفہوم نصرانیوں کے مفہوم سے ملتا جلتا ہے۔ حقوق اللہ اور حقوق العباد کا فرق سرکاری قانون اور خانگی قانون کے فرق سے زیادہ نہیں ہے۔

اس میں شک نہیں کہ مذہبی تخیل کا بہت زیادہ اثر ہے لیکن اتنا نہیں جتنا کہ بہ نظر اول کسی شخص کو معلوم ہوتا ہے۔ یہ اثر اس اخلاقی رجحان میں موجود ہے جو مذہب نے قانون میں پیدا کر دیا ہے۔ یہ کہ یہ چیز شرعی احکام اور اخلاقی اصول کے باہمی تعلق میں مضمر ہے جو اکثر ایک دوسرے کے بالکل گھل

مل جاتے ہیں۔ شرکت، قرض، گواہوں کی اہلیت، آقا اور غلام کا باہمی تعلق، مدعی و مدعا علیہ، معاہدہ اور معاملہ غرض ہر وہ چیز جس کا موضوع قانونی تعلقات ہوں، اسلام میں اخلاقی شکل اختیار کر لیتی ہے، اور اس کی حیثیت ایک مجرد خانگی معاملے سے زیادہ سمجھی جاتی ہے۔ مثلاً امانت، باہمی امداد و اعانت کی ایک شکل ہے اس لیے کہ اس طریقے سے ایک شخص مالک جائداد کو اس کی جائداد محفوظ رکھنے میں مدد دیتا ہے۔ اس حد تک یہ معاملہ خانگی ہے، مگر اسلام میں ایسا کرنے کی اس لیے سفارش کی جاتی ہے کہ اللہ فرماتا ہے ”نیک کام میں ایک دوسرے کی مدد کرو“ اور رسول اللہ (صلعم) فرماتے ہیں کہ جو شخص اپنے بھائی کی حاجت روائی میں مصروف رہتا ہے اللہ بھی اس کی حاجت روائی کرتا رہتا ہے۔ جو شخص جان بوجھ کر ایسی چیز لیتا ہے جو اس کے لیے واجب الوصول نہیں تھی تو ایسا شخص اپنے سر و دو گونہ ذمہ داری لیتا ہے۔ وہ صرف اس شخص ہی کا گنہگار نہیں ہوتا جسے اس نے دھوکا دیا، بلکہ ساتھ ہی اللہ کا بھی گناہ گار ہوتا ہے۔ جو قرض دار باوجود قرض ادا کرنے کی صلاحیت رکھنے کے ادا کرنے میں لیت و فعل کرتا ہے وہ ایک سخت گناہ کا ارتکاب کرتا اور اپنی نجات کو خطرہ میں ڈالتا ہے۔ پیغمبر (صلعم) نے پڑوسی کے تعلقات کے سلسلے میں بڑے ہی دلکش انداز میں فرمایا ہے کہ دو تم کو معلوم ہے کہ ہمسایہ کا حق کیا ہے؟ اس کا حق یہ ہے کہ اگر تم سے مدد چاہے تو اس کی مدد کرو، اور قرض مانگے تو قرض دو، اور اگر تم سے اس کا کوئی کام پڑے تو پورا کرو، اور بیمار ہو تو عیادت کرو، اور مر جائے تو جنازہ کے ہمراہ جاؤ، اور اس کو کچھ بہتری حاصل ہو تو مبارک باد دو، اور مصیبت پڑے تو تعزیت کرو، اور بغیر اس کی اجازت کے اپنی عمارت اپنی نہ کرو کہ اس کی ہواڑ کے، اور اگر کوئی میوہ خریدو تو اس کو ہدیہ دو ورنہ چھپا کر اپنے گھر لاؤ، اور اپنے بچے کو میوہ لے کر باہر جانے نہ دو کہ اس کے بچے کو رنج نہ ہو، اور اپنی بانڈی اور گھبراہٹ کی خوشبو سے اسکو ایذا نہ دو ورنہ اس کے ہاں بھی ایک چھپو بھجویا

اس رجحان کا نتیجہ یہ ہے کہ حق کا استعمال حقیقتاً ایک فرض کی ادائیگی سمجھی جاتی ہے۔ کیونکہ اگر حق میں نیکی ہے تو اس کو ”بغیر گناہ کے ترک کرنا“ ناممکن ہے۔ جو شخص غاصب سے مال معصوبہ حاصل کرتا ہے وہ ایک اخلاقی فریضہ بھی انجام دیتا ہے اس لیے کہ اگر وہ خاموش رہے تو گویا اس نے ظالم کو اپنا ظلم جاری رکھنے کے لیے کھلا چھوڑ دیا پیغمبر (صلعم) نے فرمایا کہ ”تم اپنے بھائی کی مدد کرو خواہ ظالم ہو یا مظلوم“ صحابہ نے کہا کہ مظلوم کی مدد تو ہم سمجھ گئے مگر ظالم کی مدد کس طرح کریں پیغمبر (صلعم) نے جواب دیا ”اس کا ہاتھ پکڑ لو“ (یعنی ظلم سے روک دو)۔ اس طرح ہر شخص کا حق صرف اس کا خانگی معاملہ نہیں بلکہ اخلاقی فریضہ بھی ہے۔ مگر اسکے ساتھ ہی اخلاقی قانون اور معاشری اغراض اس حق کی چند حدود متعین کر دیتے ہیں۔ مصالحت اور سمجھوتہ کر لینے کو بہر حال سخت مانا جاتا ہے۔ تاوان کی نعمت ہے۔ فرض دار کے خلاف تکلیف دہ کارروائی شریعت کے خلاف ہونے کے علاوہ حق کا بیجا استعمال بھی ہے۔ ”کوئی شخص اپنے حق کو اس طرح استعمال نہ کرے جس سے دوسرے کو صریح نقصان پہنچے“ ان معاملات میں اسلامی مقننون کا احساس ہماری توقع سے زیادہ نازک واقع ہوا ہے۔ مثلاً جس شخص کے خلاف قانونی کارروائی کرنا مقصود ہو اسکے مخالف کو ایسی کارروائی کا اختیار نہیں بنایا جاتا۔ اسی طرح جو ان لوٹڈی کو بدکار کے ہاتھ فروخت نہیں کیا جاسکتا کہ مبادا وہ لوٹڈی کو حرام کی ترغیب دے یا اس کو بد اخلاق بنا دے۔ قانون کی حدود اور اس کی تجاویز ہر موقع پر اخلاقیات کے معیار پر جانچی جاتی ہیں۔ اس لیے یہ بالکل ٹھیک کہا گیا ہے کہ انسان کا کوئی حق ایسا نہیں ہے جس میں خدا کا حصہ نہ ہو۔ خدا کا حصہ اس کا یہ حکم ہے کہ ہر ایک کو اس کا جائز حصہ دو اور دوسرے کے حق میں مداخلت نہ کرو۔ اس طرح اب ہم مجرد حق کے نقطہ پر پہنچ گئے ہیں جو تمام تمدن ملتوں کا مشترک حصہ ہے۔ اسلامی قانون کا نظام اپنی داخلی خصوصیات کے لحاظ سے یہی ہے۔ ماہرین کی نظروں میں وہ تحسین و تعریف کے اعلیٰ درجہ پر فائز ہونے کا دعویٰ کر سکتا ہے۔ اپنے ہم عصر ابتدائی جاگیر قوانین کے

بے ڈھنگے رسوم اور وحشیانہ رواجوں پر وہ بے حد فضیلت رکھتا ہے۔

اسلامی قانون میں ایک چیز کی کمی ہے جو اس کے ہر شعبے میں نظر آتی ہے، یعنی ایک زیادہ تجلیلی رجحان۔ انفرادی خود مختاری کا رجحان اور تنظیم و اطاعت کی بنیادی عدم صلاحیت، عربوں کی سیاسی نااہلیت کے اسباب ہیں اور ان کے قانونی نظام میں اخلاقی لحاظ سے یہی چیزیں کمزوری کا منبع تھیں۔ اس کے ضعف کا دوسرا سبب یہ ہے کہ عربوں نے اپنے نظام کے بنیادی اصول میں بہت مبالغہ کیا ہے۔ انھوں نے اس تصور کو کہ انصاف عوض معاوضہ کے اصول پر مشتمل ہے انتہائی حدود تک بڑھا دیا اور یہی حال یورپ کے دینی مقننوں کا ہے۔ یہ صورت حال ارسطو کے فلسفہ کی بھی کم سے کم اتنی ہی مرہون منت ہے جتنی کہ مذہبی عقیدوں کی۔ ہر حالت میں سود کی ممانعت، ہر قسم کے خطروں سے پرہیز، معاہدوں میں ہر قسم کی غیر یقینی چیزوں کو روکنا، مختصر یہ کہ اسلامی قانون کی تمام خصوصیات اسی اصول سے نکلتی اور اسی عام تصور پر منحصر ہیں کہ جن معاملات میں سود یا قمار یا غیر یقینیت کا عنصر شامل ہوتا ہے، ان میں فریقین کے درمیان منافع کے مساویانہ مبادلہ کا اصول ناط

۱۔ مصنف جس چیز کو عیب بتا رہا ہے وہی اصل اسلامی قانون اور نظام معاشرت کا حسن ہے۔ مصنف اُس ملک کا رہنما و لہجہ جس میں شخصیت کو اجتماعیت کے اندر گم کر دینے والا نظام تمدن (یعنی فاشزم) برسرِ عروج ہے۔ لہذا اسکی نگاہ میں یہ بات کھٹکنی ہی چاہیے کہ اسلام ہر فرد کے اخلاقی، تمدنی اور معاشی حقوق کی حفاظت پر زور دیتا ہے۔ لیکن یہ حقیقت ناقابلِ انکار ہے کہ اجتماعیت اور انفرادیت کے درمیان جب قدر صحیح توازن اسلام قائم کیا ہے وہ کسی دوسرے نظام تمدن کو نصیب نہیں۔ یہاں نہ فاشزم

کی طرح فرد کو جٹائیں گم کیا جاتا، اور نہ مغربی ڈیموکریسی کی طرح فرد کو جماعت پر چھایا جاتا۔ ترجمان القرآن

۲۔ اجتماعی زندگی میں منصفانہ تعاون کی صورت بجز اس کے اور کیا ہے کہ ایک شخص دوسرے سے جو کچھ اسکے مقابلہ میں کوئی

ہم وزن یا ہم قدر چیز اس کو دے۔ مصنف اس قاعدہ کلیہ کے ہم گیر اطلاق کو ناروا مبالغہ قرار دیتا ہے، یعنی اس کا مطلب یہ

کہ کبھی کبھی انصاف اس کو بھی قرار دیا جائے کہ آدمی نے تو نے مگر دے کچھ نہیں!۔ ترجمان القرآن

جاتا ہے اس لیے ساتھ ہی انصاف بھی مارا جاتا ہے۔ اسلامی نقطہ نظر سے مقنن کے پیش نظر ہمیشہ صرف توازن کو برقرار رکھنا ہوتا ہے یعنی ہر ایسی تجویز کی روک تھام جو اس اصول کے انطباق میں تکلیف پیدا کرے۔ مساوات ایسی ہونی چاہیے جس سے اعتدال کا مقصد فوت نہ ہو۔ یورپ میں قانون کلیسا کے ماہرین بھی ہی کہا کرتے تھے۔

اس مقصد کے حاصل کرنے کے لیے جو مسلسل جدوجہد کی گئی اسکی وجہ سے قواعد و ضوابط میں زیادتی ہوئی، یعنی جزئیات کو منضبط کرنے کا رجحان جو ہر قسم کے کاروبار کو معطل کر دیتا اگر احکام کو کم و بیش ظاہری اسکانی مفروضوں کے نظام سے نہ بچایا جاتا، یا اگر اسکا زیادہ حصہ خالص نظریاتی نہ رہتا۔

عربی قانون سے جو چیزیں اہل یورپ نے قطعی طور پر لی ہیں ان میں بعض تو قانونی ادارے ہیں جیسے محدود شرکت، اور بعض تجارتی قانون کی اصطلاحیں ہیں۔ لیکن اگر ان کو نظر انداز بھی کر دیا جائے تو اس میں کوئی شبہ نہیں کہ عربی قانون کے بعض اعلیٰ معیاری اجزائے موجودہ یورپین تصورات کے نشوونما میں مفید حصہ لیا ہے اور یہیں سے اسکی مستقل فضیلت کا پتہ لگتا ہے۔

بچوں کیلئے مفید کتابیں

رسالہ دینیات :- تعریف سید ابوالاعلیٰ مودودی۔ اسلام اور اس کی حقیقت کو سمجھنے کے لیے اس سے

بہتر کوئی کتاب آپ کو اردو زبان میں نہیں مل سکتی۔ قیمت ۱۰، محصول ڈاک ۲۔

سراپا رسول :- اس مختصر کتاب میں رسول اللہ صلی اللہ علیہ وسلم کے عادات و خصائص، لباس، معاشرت اخلاق

اور آداب اطوار اور عام طرز زندگی کے متعلق تمام معلومات جمع کی گئی ہیں۔ قیمت ۸، محصول ڈاک ۱۔

ہمارے نبیؐ کی صحیح زندگی :- اس کتاب میں صحابہ کرام کی زندگی کے سبب آموزد واقعات نہایت سلیس زبان اور دلنشین

انداز بیان کے ساتھ درج کیے گئے ہیں۔ قیمت ۸، محصول ڈاک ۱۔

مکملہ کاغذ :- دفتر ترجمان القرآن - لاہور